

وزیر اعلیٰ نے ضلع شاہجہاں پور میں دیوار منہدم ہونے سے بلبے میں دب کر تین بچوں کی موت پر گہرے رنج و غم کا اظہار کیا

زخمیوں کا مناسب علاج کرانے کے ساتھ ساتھ حادثے سے متاثرہ لوگوں کی ہر ممکن مدد کرنے کی ہدایت

لکھنؤ: ۲۹ نومبر ۲۰۱۷

اتر پردیش کے وزیر اعلیٰ یوگی آدتیہ ناتھ جی نے ضلع شاہجہاں پور میں دیوار منہدم ہونے سے بلبے میں
دب کر تین بچوں کی موت پر گہرے رنج و غم کا اظہار کیا ہے۔ انہوں نے حادثے کو افسوس ناک قرار دیتے
ہوئے غمزدہ اہل خانہ کے تئیں اپنی ہمدردی کا اظہار بھی کیا ہے۔

یہ اطلاع دیتے ہوئے ریاستی حکومت کے ایک ترجمان نے آج یہاں بتایا کہ وزیر اعلیٰ نے اس
حادثے میں زخمی افراد کے مناسب علاج کا بندوبست کرانے کی ہدایت دیتے ہوئے افسران کو متاثرہ
لوگوں کی ہر ممکن مدد کے لیے کہا ہے۔

☆☆☆☆☆